

**नेपाल सरकार**

**श्रम तथा रोजगार मन्त्रालयको सूचना**

नेपाल सरकारले वैदेशिक रोजगार ऐन, २०६४ को दफा ८१ कोउपदफा (१) ले दिएको अधिकार प्रयोग गरी उपत्यका बाहिर वैदेशिक रोजगार व्यवसाय सञ्चालन गर्ने इजाजतपत्रवालाका शाखा कार्यालय तथा एजेन्टको सम्बन्धमा श्रम विभाग अन्तर्गतका सबै श्रम कार्यालयहरुलाई आफ्नो क्षेत्राधिकार भित्र कार्य गर्ने गरी वैदेशिक रोजगार विभागलाई भएको अधिकारहरु मध्ये देहायमा उल्लिखित अधिकार प्रत्यायोजन गरिएकोले यो सूचना प्रकाशन गरिएको छ।

१. वैदेशिक रोजगार ऐन, २०६४ को दफा ३४ बमोजिम इजाजतपत्रवालाका शाखा कार्यालयहरु तथा एजेन्टहरुको अनुगमन तथा निरिक्षण गर्ने।
२. वैदेशिक रोजगार ऐन, २०६४ को दफा ७४ तथा वैदेशिक रोजगार नियमावली, २०६४ को नियम ४७ र ४८ मा उल्लिखित व्यवस्थाको पालन गरे नगरेको अनुगमन गर्ने।
३. वैदेशिक रोजगार ऐन, २०६४ को दफा १६ बमोजिम विज्ञापन गरे नगरेको सम्बन्धमा नियमित अनुगमन गरी सत्य तथ्य बुझी वैदेशिक रोजगार विभाग समक्ष प्रतिवेदन पेश गर्ने।
४. वैदेशिक रोजगार ऐन तथा नियमावली बमोजिम स्वीकृति प्राप्त नगरी सञ्चालनमा रहेको इजाजतपत्रवालाका शाखा कार्यालय तथा एजेन्ट बन्द गराई कानूनी कारवाहीका लागि वैदेशिक रोजगार विभागमा लेखि पठाउने।
५. इजाजतपत्रवालाको शाखा कार्यालय तथा एजेन्टले वैदेशिक रोजगारमा जाने व्यक्तिसंग आर्थिक कारोवार गरे नगरेको अनुगमन तथा निरिक्षण गरी सो गरेको पाइएमा कारवाहीका लागि वैदेशिक रोजगार विभागमा लेखि पठाउने ।

खण्ड ६४) संख्या ४६ नेपाल राजपत्र भाग ३ मिति २०७१।१२।२३

६. अनुगमन तथा निरिक्षण सम्बन्धी कार्य सम्बन्धित प्रमुख जिल्ला अधिकारीको समन्वयमा सञ्चालन गर्ने र त्यस कार्यका लागि जिल्ला प्रहरी कार्यालयको सहयोग लिने।
७. इजाजतपत्रवालाका शाखा कार्यालय तथा एजेण्टको अनुगमन तथा निरिक्षण गरेको प्रतिवेदन अनुगमन सकिएको ३ दिन भित्र र मासिक प्रतिवेदन हरेक महिनाको ३ गते भित्र नियमित रुपमा वैदेशिक रोजगार विभाग र श्रम विभागमा पठाउने ।
८. वैदेशिक रोजगार सम्बन्धी सूचना सर्वसुलभ ढंगले सर्वसाधारणलाई उपलब्ध गराउने ।
९. वैदेशिक रोजगार विभागबाट समय समयमा तोकेको अन्य काम गर्ने ।

आज्ञाले,

भोलाप्रसाद शिवाकोटी

नेपाल सरकारको सचिव